

មជ្ឈមណ្ឌលឯកសារកម្ពុជា

សិទ្ធិទទួលបានមេធាវីការពារក្តី និងភាពចម្រុះនៃការអនុវត្តសិទ្ធិនេះ

នៅអង្គជំនុំជម្រះវិសាមញ្ញក្នុងតុលាការកម្ពុជា

សេចក្តីផ្តើម

នៅក្នុងកិច្ចដំណើរការរឿងក្តីព្រហ្មទណ្ឌ វត្តមានរបស់មេធាវីការពារក្តី គឺមានសារៈសំខាន់ និង ចាំបាច់បំផុតសម្រាប់ជនសង្ស័យ ជនគ្រូវាចាទ ឬជនជាប់ចោទ ដើម្បីរួមចំណែកក្នុងការធានាថា កិច្ច ដំណើរការនីតិវិធីព្រហ្មទណ្ឌប្រឆាំងនឹងបុគ្គលទាំងនោះ បានប្រព្រឹត្តទៅប្រកបដោយភាពត្រឹមត្រូវ និង យុត្តិធម៌ ។ មេធាវីមានតួនាទីយ៉ាងសំខាន់ក្នុងការណែនាំកូនក្តីរបស់ខ្លួនអំពីសិទ្ធិ និងករណីកិច្ចផ្សេងៗ ដែល អាចអនុវត្តបានក្នុងអំឡុងពេលនៃកិច្ចដំណើរការនីតិវិធី ។ ជានេះទៅទៀត មេធាវីការពារក្តីអាចអនុវត្ត តួនាទីរបស់ខ្លួនយ៉ាងសកម្មនៅក្របខ័ណ្ឌដំណើរការនីតិវិធីរបស់តុលាការ ដើម្បីការពារផលប្រយោជន៍កូនក្តី របស់ខ្លួន ។

មូលដ្ឋានច្បាប់ជាច្រើន (ដូចបានលើកឡើងទាំងស្រុងនៅក្នុងចំណុចទី១ ខាងក្រោម) បានធានា ដល់ជនគ្រប់រូបក្នុងការទទួលបានមេធាវីការពារក្តី និងការជូនដំណឹងអំពីសិទ្ធិនេះ នៅក្របខ័ណ្ឌដំណើរការ នីតិវិធីនៃរឿងក្តីព្រហ្មទណ្ឌ (បញ្ជាក់លម្អិតក្នុងចំណុច១.១) និងទទួលបានដោយឥតគិតថ្លៃ ប្រសិនបើ ខ្លួនគ្មានលទ្ធភាពបង់កម្រៃសេវាមេធាវី (លក្ខណៈវិនិច្ឆ័យក្នុងការកំណត់ជនក្រីក្រ គឺត្រូវបានរៀបរាប់នៅ ក្នុងចំណុច១.២) ។ សិទ្ធិនេះត្រូវបានទទួលស្គាល់យ៉ាងទូលំទូលាយនៅក្នុងមជ្ឈមណ្ឌលច្បាប់ជាតិ(ក្រមនីតិវិធី ព្រហ្មទណ្ឌកម្ពុជា ច្បាប់ស្តីពីការបង្កើតអង្គជំនុំជម្រះវិសាមញ្ញក្នុងតុលាការកម្ពុជា...) និងច្បាប់អន្តរជាតិ (កតិកាសញ្ញាអន្តរជាតិស្តីពីសិទ្ធិពលរដ្ឋ និងសិទ្ធិនយោបាយ) ហើយត្រូវបានអនុវត្តនៅតុលាការអន្តរជាតិ មួយចំនួនដូចជា៖ តុលាការព្រហ្មទណ្ឌអន្តរជាតិ(ICC) តុលាការព្រហ្មទណ្ឌអន្តរជាតិសម្រាប់អតីតប្រទេស

១- គួរបញ្ជាក់ថា ពាក្យ ជនសង្ស័យ ជនគ្រូវាចាទ និងជនជាប់ចោទ ដែលប្រើនៅអង្គជំនុំជម្រះវិសាមញ្ញក្នុងតុលាការកម្ពុជា គឺត្រូវបានប្រើក្នុងបរិបទផ្សេងៗគ្នា ។ តាមសន្ទនាក្រុមនៃវិធានផ្ទៃក្នុងរបស់អង្គជំនុំជម្រះ ពាក្យ “ជនសង្ស័យ” គឺសំដៅទៅ លើបុគ្គលដែលសហព្រះរាជអាជ្ញា ឬសហចៅក្រមស៊ើបអង្កេត ចាត់ទុកថា អាចធ្លាប់បានប្រព្រឹត្តបទឧក្រិដ្ឋដែលស្ថិតនៅក្នុង យុត្តាធិការរបស់អង្គជំនុំជម្រះវិសាមញ្ញ ប៉ុន្តែមិនទាន់ត្រូវបានចោទប្រកាន់នៅឡើយ ។ ពាក្យ“ជនគ្រូវាចាទ” គឺសំដៅទៅ លើបុគ្គលណាម្នាក់ ដែលត្រូវបានចោទប្រកាន់ចំពោះរឿងក្តីណាមួយ ក្នុងចន្លោះពេលពីមានដីកាសន្និដ្ឋានបញ្ជូនរឿងទៅស៊ើបអង្កេត រហូតដល់ដីកាបញ្ជូនរឿងទៅជំនុំជម្រះ ឬដីកាលើកលែងចោទប្រកាន់ ។ ចំណែកពាក្យ“ជនជាប់ចោទ” គឺសំដៅទៅលើបុគ្គល ដែលត្រូវបានចោទប្រកាន់ដោយសហចៅក្រមស៊ើបអង្កេត ឬអង្គបុរេជំនុំជម្រះ ។

យូហ្គេស្លាវី(ICTY) តុលាការព្រហ្មទណ្ឌអន្តរជាតិសម្រាប់ប្រទេសរូវ៉ាន់ដា(ICTR) តុលាការពិសេសសម្រាប់ប្រទេស សេរ៉ាឡេអូន(SCSL) រួមទាំងនៅអង្គជំនុំជម្រះវិសាមញ្ញក្នុងតុលាការកម្ពុជា។<sup>២</sup>

ទោះបីជាយ៉ាងណាក៏ដោយ ការសម្រេចអនុវត្ត ឬបោះបង់ចោលសិទ្ធិទទួលបានមេធាវីការពារក្តី គឺជាសេរីភាពរបស់ជនសង្ស័យ និងជនត្រូវចោទ។<sup>៣</sup> ជនទាំងនេះអាចសម្រេចបោះបង់សិទ្ធិមានមេធាវីការពារក្តី ហើយការពារខ្លួននៅចំពោះមុខ ព្រះរាជអាជ្ញា ឬចៅក្រមស៊ើបអង្កេត ដោយពុំចាំបាច់មានជំនួយមេធាវី(លើកលែងតែជនត្រូវចោទ គឺជាអនីតិជន ដែលច្បាប់បានតម្រូវឱ្យត្រូវតែមានមេធាវីអម)។ ក្នុងករណីនេះ នៅក្របខ័ណ្ឌនៃការសួរយកចម្លើយជនសង្ស័យ ឬជនត្រូវចោទ ក៏មិនត្រូវបានរំលឹកដោយសារតែអវត្តមានមេធាវីការពារក្តីឡើយ។ ប៉ុន្តែប្រសិនបើជនសង្ស័យ ឬជនត្រូវចោទសម្រេចទទួលយកជំនួយពីមេធាវីការពារក្តី នោះការសួរយកចម្លើយជនទាំងនេះ គឺជាខ្វះខាតត្រូវធ្វើឡើងដោយមានវត្តមានរបស់មេធាវីការពារក្តី លើកលែងតែមានការបញ្ជាក់យ៉ាងច្បាស់ពីជនសង្ស័យ ឬជនត្រូវចោទថា ខ្លួនអាចផ្តល់ចម្លើយដោយពុំចាំបាច់មានវត្តមានរបស់មេធាវីការពារក្តី។

**១) មូលដ្ឋានច្បាប់ដែលធានាដល់សិទ្ធិទទួលបានមេធាវីការពារក្តី**

សិទ្ធិទទួលបានមេធាវីការពារក្តីនៅអង្គជំនុំជម្រះវិសាមញ្ញក្នុងតុលាការកម្ពុជា គឺត្រូវបានកំណត់នៅក្នុងបទបញ្ញត្តិជាច្រើន ដែលមានអានុភាពយកមកអនុវត្តនៅតុលាការមួយនេះ។ បទបញ្ញត្តិទាំងនោះរួមមាន៖

ទី១) កត្តិកាសញ្ញាអន្តរជាតិស្តីពីសិទ្ធិពលរដ្ឋ និងសិទ្ធិនយោបាយត្រង់មាត្រា១៤(៣)(ឃ)។ មាត្រានេះចែងថា ជនគ្រប់រូបមានសិទ្ធិ“ទទួលបានការជំនុំជម្រះដោយមានវត្តមានរបស់ខ្លួន និងការពារខ្លួនដោយខ្លួនឯង ឬតាមរយៈជំនួយការច្បាប់ ហើយត្រូវទទួលបានជំនួយការច្បាប់សម្រាប់ខ្លួនក្នុងករណី

២-សូមមើលមាត្រា ៦៧(១)នៃលក្ខន្តិកៈរបស់ (ICC), មាត្រា ២១(៤)នៃលក្ខន្តិកៈរបស់(ICTY), មាត្រា ២០(៤)នៃលក្ខន្តិកៈរបស់ (ICTR) និងមាត្រា ១៧(៤)នៃលក្ខន្តិកៈរបស់ (SCSL)។

៣-សូមមើល “សេចក្តីសម្រេចលើសំណើរបស់អង្គភាពការពារការពារក្តី សុំផ្អាកដំណើរការនីតិវិធីនៅចំពោះមុខអង្គបុរេជំនុំជម្រះ និងសុំឱ្យមានវិធានការទាក់ទងនឹងការតំណាងប្រកបដោយប្រសិទ្ធភាពជូនជនសង្ស័យក្នុងសំណុំរឿង០០៣” ចុះថ្ងៃទី១៦ ខែធ្នូ ឆ្នាំ២០១១ ឯកសារលេខ (N° 3) ត្រង់កថាខណ្ឌទី១១។ អាចរកមើលផងដែរក្នុង “សេចក្តីសម្រេចលើសំណើរបស់អង្គភាពការពារការពារក្តី សុំផ្អាកដំណើរការនីតិវិធីនៅចំពោះមុខអង្គបុរេជំនុំជម្រះ និងសុំឱ្យមានវិធានការទាក់ទងនឹងការតំណាងប្រកបដោយប្រសិទ្ធភាពជូនជនសង្ស័យក្នុងសំណុំរឿង០០៤” ចុះថ្ងៃទី២០ ខែកុម្ភៈ ឆ្នាំ២០១២ ត្រង់កថាខណ្ឌទី១១។ ក្នុងបញ្ជាក់ថា សេចក្តីសម្រេចទាំងពីរនេះ គឺមានលក្ខណៈដូចគ្នាស្ទើរទាំងស្រុង លើកលែងតែលេខសំណុំរឿង និងកាលបរិច្ឆេទនៃការចេញសេចក្តីសម្រេចតែប៉ុណ្ណោះ។ ឯកសារទាំងពីរអាចរកបានក្នុងគេហទំព័រ:

<http://www.eccc.gov.kh/document/court/16339> និង <http://www.eccc.gov.kh/document/court/16844>

ដែលដល់ប្រយោជន៍យុត្តិធម៌តម្រូវឱ្យធ្វើដូច្នោះ និងដោយឥតបង់ថ្លៃនៅក្នុងករណីជនជាប់ចោទគ្មាន  
មធ្យោបាយគ្រប់គ្រាន់ដើម្បីចំណាយទៅលើជំនួយការច្បាប់នេះ” ។

ទី២) ក្រមនីតិវិធីព្រហ្មទណ្ឌកម្ពុជា ឆ្នាំ២០០៧ ។ ក្នុងក្រមនេះមានមាត្រាជាច្រើនចែងពាក់ព័ន្ធ  
នឹងសិទ្ធិទទួលបានមេធាវីការពារក្តី ។ មាត្រាទាំងនោះរួមមាន ៖

- មាត្រា៩៨: ស្តីពីជំនួយរបស់មេធាវីនៅក្នុងពេលយាត់ខ្លួន បានចែងថា “ក្នុងរយៈពេល ២៤  
ម៉ោងបានកន្លងផុតទៅតាំងពីពេលធ្វើមន្ត្រីនៃការយាត់ខ្លួនមក បុគ្គលដែលត្រូវបានយាត់ខ្លួនអាចសុំសុំនូវនាវា  
មួយមេធាវី ឬជាមួយជនណាម្នាក់ដែលខ្លួនបានជ្រើសរើស...” ។

- មាត្រា១៤៣: ស្តីពីការជូនដំណឹងអំពីការដាក់ឱ្យស្ថិតនៅក្រោមការពិនិត្យ ត្រង់កថាខណ្ឌទី៣  
“ ចៅក្រមស៊ើបសួរច្រាបជនត្រូវចោទឱ្យបានដឹងអំពីសិទ្ធិរបស់ខ្លួនក្នុងការជ្រើសរើសមេធាវី ឬក្នុងការ  
សុំឱ្យចាត់តាំងមេធាវីឱ្យខ្លួន ដោយអនុវត្តច្បាប់ស្តីពីលក្ខន្តិកៈមេធាវី” ។ កថាខណ្ឌទី៤ ចែងបន្ថែម “ ជនជាប់  
ចោទជាអនិគិជនត្រូវមានមេធាវីអមជានិច្ច ។ បើគ្មានការជ្រើសរើសដោយជនត្រូវចោទទេ មេធាវីត្រូវ  
បានចាត់តាំងនៅក្នុងលក្ខខណ្ឌដែលចែងដោយច្បាប់ស្តីពីលក្ខន្តិកៈមេធាវី” ។

- មាត្រា៣០០ (២): ស្តីពីការចូលខ្លួនរបស់ជនជាប់ចោទនៅចំពោះមុខអង្គជំនុំជម្រះ បានចែង  
ថា “ជនជាប់ចោទត្រូវអមដោយមេធាវីម្នាក់ដែលខ្លួនជ្រើសរើស ។ ជនជាប់ចោទក៏អាចសុំឱ្យចាត់តាំង  
មេធាវីឱ្យខ្លួនបានដែរ នៅក្នុងលក្ខខណ្ឌដែលមានចែងក្នុងច្បាប់ស្តីពីលក្ខន្តិកៈមេធាវី” ។

- មាត្រា៣០១: អំពីជំនួយរបស់មេធាវី “ ជំនួយមេធាវីត្រូវមានដាច់ខាតនៅក្នុងករណីដូច  
តទៅ ៖ ១) ករណីបទឧក្រិដ្ឋ ។ ២) កាលណាជនជាប់ចោទជាអនិគិជន ។ បើគ្មានការជ្រើសរើសដោយ  
ជនជាប់ចោទទេ មេធាវីត្រូវបានចាត់តាំងតាមគំនិតរបស់ប្រធានតុលាការ នៅក្នុងលក្ខខណ្ឌដែលមានចែង  
នៅក្នុងច្បាប់ស្តីពីលក្ខន្តិកៈមេធាវី” ។

ទី៣) ច្បាប់ស្តីពីការបង្កើតអង្គជំនុំជម្រះវិសាមញ្ញក្នុងតុលាការកម្ពុជាត្រង់មាត្រា២៤ថ្មី ។ មាត្រា  
នេះចែងថា “ ក្នុងគំណាកំលស៊ើបអង្កេត ជនសង្ស័យមានសិទ្ធិទទួលបានការការពារពីមេធាវី ដែល  
ជ្រើសដោយខ្លួនឯង ដោយខានមិនបាន និងមានជំនួយផ្នែកច្បាប់ដល់ពួកគេដោយឥតគិតថ្លៃ ប្រសិន

៤ - កតិកាសញ្ញាអន្តរជាតិស្តីពីសិទ្ធិពលរដ្ឋ និងសិទ្ធិនយោបាយ ចូលជាធរមាននៅថ្ងៃទី២៣ ខែមីនា ឆ្នាំ១៩៧៦ ។

៥ - ក្រមនីតិវិធីព្រហ្មទណ្ឌកម្ពុជា ប្រកាសឱ្យប្រើដោយព្រះរាជក្រមលេខ នស/រកម/០៨០៧/០២៤ ចុះថ្ងៃទី១០  
ខែសីហា ឆ្នាំ២០០៧ ។

បើខ្លួនគ្មានលទ្ធភាពគ្រប់គ្រាន់ដើម្បីពឹងមេធាវី ព្រមទាំងមានសិទ្ធិទទួលបាននូវការបកប្រែចាំបាច់ជាការសា  
ដែលជនសង្ស័យនិយាយ និងយល់បាន» ។<sup>៦</sup>

ទី៤) កិច្ចព្រមព្រៀងរវាងអង្គការសហប្រជាជាតិ និងរាជរដ្ឋាភិបាលកម្ពុជាស្តីពីការបង្កើតអង្គ  
ជំនុំជម្រះវិសាមញ្ញក្នុងតុលាការកម្ពុជាត្រង់មាត្រា១៣ ទាក់ទងនឹងសិទ្ធិរបស់ជនជាប់ចោទ ។ មាត្រា  
១៣(១) ចែងថា « សិទ្ធិរបស់ជនជាប់ចោទ ដែលមានចែងនៅក្នុងមាត្រា១៤ និង១៥ នៃអនុញ្ញាតអន្តរជាតិ  
ឆ្នាំ១៩៦៦ ស្តីពីសិទ្ធិពលរដ្ឋ និងសិទ្ធិនយោបាយ ត្រូវតែបានគោរពនៅទូទាំងដំណើរការនៃការជំនុំជម្រះ  
ក្តី ។ សិទ្ធិទាំងនេះរួមមាន សិទ្ធិទទួលបាននូវសវនាការមួយក្រឹមក្រួននិងជាសាធារណៈ សិទ្ធិត្រូវបានចាត់  
ទុកថាគ្មានទោសតែម្តងដល់ពេលរកឃើញថាជាប់ពន្ធនាគារ សិទ្ធិជ្រើសរើសមេធាវីដោយខ្លួនឯង សិទ្ធិមាន  
ពេលវេលា និងលក្ខណៈគ្រប់គ្រាន់ ដើម្បីត្រៀមរៀបចំការពារខ្លួន សិទ្ធិទទួលបាននូវមេធាវីប្រសិនបើ  
ជនជាប់ចោទគ្មានលទ្ធភាពដួលមេធាវីដោយខ្លួនឯង និងសិទ្ធិពិនិត្យ ឬបានពិនិត្យសាក្សីជាក់ប៉ុណ្ណោះ ។ កថា  
ខណ្ឌ២នៃមាត្រាដដែលនេះចែងបន្ថែមថា « អង្គការសហប្រជាជាតិ និងរាជរដ្ឋាភិបាលកម្ពុជា ឯកភាពគ្នា  
ថា ប្រការស្តីពីសិទ្ធិទទួលបានមេធាវីការពារក្តីនៅក្នុងច្បាប់ស្តីពីការបង្កើតអង្គជំនុំជម្រះវិសាមញ្ញ បានន័យ  
ថា ជនជាប់ចោទមានសិទ្ធិជ្រើសរើសរកមេធាវីដោយខ្លួនឯងដូចដែលបានធានានៅក្នុងអនុញ្ញាតអន្តរជាតិ  
ស្តីពីសិទ្ធិពលរដ្ឋ និងសិទ្ធិនយោបាយ» ។<sup>៧</sup>

ទី៥) វិធានផ្ទៃក្នុងរបស់អង្គជំនុំជម្រះវិសាមញ្ញក្នុងតុលាការកម្ពុជា ។ វិធាន៥១(១) នៃវិធាន  
ផ្ទៃក្នុងចែងថា « ដើម្បីឆ្លើយតបទៅនឹងតម្រូវការក្នុងការអង្កេត សហព្រះរាជអាជ្ញាអាចបង្គាប់ឱ្យនគរបាល  
យុត្តិធម៌ធ្វើការយាត់ខ្លួនបុគ្គលណាម្នាក់ ដែលសង្ស័យថា បានចូលរួមនៅក្នុងទម្រង់កម្មណាមួយដែលស្ថិត  
នៅក្រោមយុត្តាធិការរបស់អង្គជំនុំជម្រះវិសាមញ្ញ ក្នុងឋានៈជាចារី ឬអ្នកសមគំនិត ។ បុគ្គលទាំងនោះ  
ត្រូវតែបានប្រាប់ពីហេតុផលនៃការយាត់ខ្លួន និងសិទ្ធិទាំងឡាយរបស់បុគ្គលនោះដូចមានចែងក្នុងវិធាន  
២១(១)(ឃ) » ។ វិធាន២១(១)(ឃ) ចែងថា « ជនដែលត្រូវបានសង្ស័យ ឬត្រូវបានចោទប្រកាន់  
ត្រូវចាត់ទុកថាគ្មានទោស ដរាបណាពិរុទ្ធភាពរបស់គេមិនទាន់ត្រូវបានរកឃើញ ។ ជនទាំងនេះមានសិទ្ធិ

៦ - ច្បាប់ស្តីពីការបង្កើតអង្គជំនុំជម្រះវិសាមញ្ញក្នុងតុលាការកម្ពុជា ដើម្បីកាត់សេចក្តីទម្រង់កម្ម ដែលប្រព្រឹត្ត  
ឡើងនៅក្នុងរយៈកាលនៃកម្ពុជាប្រជាធិបតេយ្យ ចុះថ្ងៃទី២៧ ខែតុលា ឆ្នាំ២០០៦ (ហៅកាត់ថាច្បាប់ស្តីពីការ  
បង្កើត អ.វ.ត.ក) ។ អាចរកបានក្នុងគេហទំព័រ: <http://www.eccc.gov.kh/document/legal/law-on-eccc>

៧ - កិច្ចព្រមព្រៀងរវាងរាជរដ្ឋាភិបាលកម្ពុជា និងអង្គការសហប្រជាជាតិស្តីពីការបង្កើតអង្គជំនុំជម្រះវិសាមញ្ញក្នុងតុលាការ  
កម្ពុជា ចុះថ្ងៃទី៦ ខែមិថុនា ឆ្នាំ២០០៣ ។ អាចរកបានក្នុងគេហទំព័រ: <http://www.eccc.gov.kh/document/legal/agreement>

៨ - វិធានផ្ទៃក្នុងរបស់អង្គជំនុំជម្រះវិសាមញ្ញក្នុងតុលាការកម្ពុជា វិសោធនកម្មលើកទី៨ ចុះថ្ងៃទី០៣ ខែសីហា ឆ្នាំ២០១១  
ហៅកាត់ថា «វិធានផ្ទៃក្នុង» ។ អាចរកបានក្នុងគេហទំព័រ <http://www.eccc.gov.kh/document/legal/15232>

ទទួលដំណឹងអំពីបទល្មើសដែលចោទប្រកាន់មកចំពោះខ្លួន និងមានមេធាវីការពារតាមការជ្រើសរើសរបស់ខ្លួន...» ។<sup>៩៧</sup> ក្រៅពីនេះយើងឃើញមានវិធាន ៨១(៣) ចែងថា « នៅពេលជនជាប់ចោទបដិសេធមិនចូលរួមក្នុងនីតិវិធី ជនជាប់ចោទនឹងត្រូវនាំខ្លួនមកកាន់អង្គជំនុំជម្រះសាលាដំបូងដោយកម្លាំងសាធារណៈប្រសិនបើចាំបាច់ នៅពេលនោះជនជាប់ចោទត្រូវតែបានជូនដំណឹងអំពីសិទ្ធិដែលត្រូវមានជំនួយមេធាវីតាមការជ្រើសរើសរបស់ខ្លួន ឬសិទ្ធិទទួលបានការចាត់តាំងមេធាវីដូចមានចែងក្នុងវិធានផ្ទៃក្នុងនេះ ឬសិទ្ធិការពារក្តីដោយខ្លួនឯង» ។

**១.១) ដំណាក់កាលនៃនីតិវិធីព្រហ្មទណ្ឌដែលជម្រុញមានសិទ្ធិទទួលបានមេធាវីការពារក្តី តើជនជាប់ចោទមានសិទ្ធិទទួលបានមេធាវីការពារក្តីតាមការជ្រើសរើសរបស់ខ្លួន នៅដំណាក់កាលនីតិវិធីណាខ្លះ?**

យោងតាមមាត្រា ៧៨ នៃក្រមនីតិវិធីព្រហ្មទណ្ឌ និងវិធាន ៥១(១) នៃវិធានផ្ទៃក្នុង គឺបានតម្រូវឲ្យដល់ព័ត៌មានដល់ជនសង្ស័យ អំពីសិទ្ធិទទួលបានមេធាវីការពារក្តី ចាប់តាំងពីជននោះត្រូវបានឃាត់ខ្លួនជាលើកដំបូងនៅដំណាក់កាលស៊ើបអង្កេត ដែលអនុវត្តដោយមន្ត្រីនគរបាលយុត្តិធម៌ និងព្រះរាជអាជ្ញាមកម្ល៉េះ ។ ចំណែកមាត្រា ១៤៣ នៃក្រមនីតិវិធីព្រហ្មទណ្ឌ និងមាត្រា ២៤ថ្មី នៃច្បាប់ស្តីពីការបង្កើតអង្គជំនុំជម្រះវិសាមញ្ញ បានធានាដល់ជនត្រូវចោទក្នុងការទទួលបានមេធាវីការពារក្តី តាមការជ្រើសរើសរបស់ខ្លួន ដោយឧបត្ថម្ភបាន នៅដំណាក់កាលស៊ើបសួរដែលដឹកនាំដោយចៅក្រមស៊ើបអង្កេត ។ បន្ថែមលើនេះ ក្នុងដំណាក់កាលជំនុំជម្រះក្តី មាត្រា ៣០១ នៃក្រមនីតិវិធីព្រហ្មទណ្ឌ និងវិធាន ៨១ នៃវិធានផ្ទៃក្នុងរបស់អង្គជំនុំជម្រះវិសាមញ្ញ បានធានាដល់ជនដែលត្រូវបានចោទប្រកាន់អំពីបទល្មើសទុក្ខដង្ហាប់ជាប់ខាតគឺត្រូវមានមេធាវីការពារក្តី ។ នៅក្នុងន័យនេះ ច្បាប់បានដាក់កាតព្វកិច្ចដល់អង្គជំនុំជម្រះត្រូវធានាថា ដំណើរការជំនុំជម្រះក្តីប្រឆាំងនឹងជនជាប់ចោទ ដែលត្រូវបានចោទប្រកាន់ពីបទទុក្ខដង្ហាប់ជាប់ខាតគឺត្រូវមានមេធាវីការពារក្តី ។<sup>១០</sup> ក្នុងបញ្ជាក់ថាបទល្មើសដែលមានចែងក្នុងមាត្រា ៣ ដល់មាត្រា ៨ នៃច្បាប់ស្តីពីការបង្កើតអង្គជំនុំជម្រះវិសាមញ្ញក្នុងតុលាការកម្ពុជា គឺសុទ្ធសឹងតែជាបទល្មើសទុក្ខដង្ហាប់ដែលមានលក្ខណៈធ្ងន់ធ្ងរ<sup>១១</sup> ឬអាចនិយាយម្យ៉ាងទៀតថា អង្គជំនុំជម្រះមានអំណាចវិនិច្ឆ័យទោសតែចំពោះជនទាំងឡាយណាដែលបានប្រព្រឹត្តបទទុក្ខដង្ហាប់ប៉ុណ្ណោះ ។<sup>១២</sup>

៩៧ - វិធាន២១(១)(ឃ) នៃវិធានផ្ទៃក្នុង ។

១០ - វិធាន៨១(៣) នៃវិធានផ្ទៃក្នុង ។

១១ - មាត្រា៣០១ និងវិធាន៨១(៣,៤)

១២ - មាត្រា ៣ ចែងអំពី មនុស្សឃាត ការធ្វើទារុណកម្ម និងការវាយប្រហារលើសាសនា, មាត្រា ៤ ចែងអំពីប្រល័យពូជសាសន៍, មាត្រា ៥ ស្តីពី ទុក្ខដង្ហាប់ប្រឆាំងនឹងមនុស្សជាតិ, មាត្រា ៦ ស្តីពីការបំពានយ៉ាងធ្ងន់ធ្ងរលើអនុសញ្ញា

សរុបសេចក្តីមក យោងតាមមូលដ្ឋានច្បាប់ដូចបានរៀបរាប់ខាងលើ សរុបញ្ជាក់ឲ្យឃើញថា នៅក្របខ័ណ្ឌដំណើរការនីតិវិធីព្រហ្មទណ្ឌនៅអង្គជំនុំជម្រះវិសាមញ្ញក្នុងតុលាការកម្ពុជា ជនសង្ស័យ ជនត្រូវចោទ និងជនជាប់ចោទ មានសិទ្ធិទទួលបានមេធាវីការពារក្តីតាមការជ្រើសរើសរបស់ខ្លួន និងទទួលបានដោយឥតគិតថ្លៃ ប្រសិនបើជនទាំងនោះគ្មានលទ្ធភាពក្រប់ក្រាន់ដើម្បីបង់កម្រៃសេវាមេធាវី ។

**១.២) ការកំណត់អំពីស្ថានភាពក្រីក្ររបស់ខ្លួនដែលមានសិទ្ធិទទួលបានមេធាវីការពារក្តី**

នៅក្នុងបទបញ្ញត្តិដែលបានរៀបរាប់ខាងលើ បានធានាដល់ ជនសង្ស័យ ជនត្រូវចោទ និងជនជាប់ចោទ ទទួលបានសេវាមេធាវីដោយឥតគិតថ្លៃ ប្រសិនបើជនទាំងនោះពុំមានលទ្ធភាពក្រប់ក្រាន់ក្នុងការបង់កម្រៃសេវាមេធាវី ។ ដូច្នេះសំណួរសំខាន់នោះគឺថា តើមានលក្ខណៈវិនិច្ឆ័យអ្វីខ្លះ ដើម្បីកំណត់ថា ជនសង្ស័យ ជនត្រូវចោទ ឬជនជាប់ចោទណាម្នាក់ មិនមានលទ្ធភាពក្រប់ក្រាន់ក្នុងការបង់សេវាមេធាវី?

នៅអង្គជំនុំជម្រះវិសាមញ្ញក្នុងតុលាការកម្ពុជា អង្គភាពគាំពារការពារក្តីមានតួនាទីយ៉ាងសំខាន់ក្នុងកិច្ចការគាំពារជនជាប់ចោទ ។ តាមរយៈតួនាទីនេះ ប្រធានអង្គភាពគាំពារការពារក្តីត្រូវបានផ្តល់សិទ្ធិអំណាចក្នុងការសម្រេចថា ជនណាម្នាក់ជាជនក្រីក្រ ព្រមទាំងចាត់តាំងមេធាវីការពារជននោះ ដោយផ្អែកលើបទបញ្ញត្តិស្តីពី“លក្ខណៈវិនិច្ឆ័យក្នុងការកំណត់ជនក្រីក្រ” ។<sup>១៥</sup> ក្នុងបញ្ជាក់ថា លក្ខណៈវិនិច្ឆ័យក្នុងការកំណត់ជនក្រីក្រ គឺមានចែងនៅក្នុងបទបញ្ជារដ្ឋបាលរបស់អង្គភាពគាំពារការពារក្តី ។ ប៉ុន្តែបទបញ្ជានេះ គឺមិនត្រូវបានផ្សព្វផ្សាយ ឬដាក់បង្កើតក្នុងគេហទំព័ររបស់អង្គជំនុំជម្រះវិសាមញ្ញឡើយ ។ ចំពោះសេចក្តីសម្រេចរបស់អង្គភាពគាំពារការពារក្តី ដែលថាជនជាប់ចោទ អៀង សារី, អៀង ធីរិទ្ធ, នួន ជានិង ខៀវ សំផន ជាអសាធិនីយជន ក៏មិនត្រូវបានបញ្ចេញជាសាធារណៈដែរ ។<sup>១៦</sup> ដូច្នេះយើងមិនអាច

---

ទីក្រុងហ្សឺណែវ, មាត្រា ៧ ស្តីពីការបង្ខំបង្ខំជាព្រហ្មទណ្ឌសម្បត្តិវប្បធម៌ក្នុងពេលមានជម្លោះប្រដាប់អាវុធ និងមាត្រា ៨ ចែងអំពីអំពើទុក្រិដ្ឋកម្មប្រឆាំងលើអ្នកដែលទទួលបានការការពារជាអន្តរជាតិ យោងតាមអនុញ្ញាតិក្រុងវីយ៉ែនស្តីពីទំនាក់ទំនងការទូត ។ ១៣-សូមមើលមាត្រា ១ និងមាត្រា ២ នៃកិច្ចព្រមព្រៀង និងច្បាប់ស្តីពីការបង្កើតអង្គជំនុំជម្រះវិសាមញ្ញក្នុងតុលាការកម្ពុជា ។

១៤- អង្គភាពគាំពារការពារក្តីមានតួនាទីយ៉ាងសំខាន់ក្នុងការគាំពារជនជាប់ចោទ ដើម្បីធានាថា ការជំនុំជម្រះក្តីបានប្រព្រឹត្តទៅប្រកបដោយយុត្តិធម៌ ។ សូមមើលលម្អិតក្នុងគេហទំព័រ <http://www.eccc.gov.kh/dss/defence-support-section-dss> ១៥- វិធាន ១១(៦) ចែងថា “ប្រធានអង្គអង្គភាពគាំពារការពារក្តីត្រូវសម្រេចអំពីជនណាម្នាក់ជាជនក្រីក្រ និងការចាត់តាំងមេធាវីការពារជនក្រីក្រ ដោយផ្អែកលើលក្ខណៈវិនិច្ឆ័យដែលកំណត់នៅក្នុងបទបញ្ជារដ្ឋបាលនៃអង្គភាពគាំពារការពារក្តី ។ សេចក្តីសម្រេចបើកដូរឫត្រូវទៅសហចៅក្រមស៊ើបអង្កេត ឬអង្គជំនុំជម្រះ...” ។ ក្នុងបញ្ជាក់ថា បទបញ្ញត្តិស្តីពីលក្ខណៈវិនិច្ឆ័យក្នុងការកំណត់ជនក្រីក្រ គឺត្រូវបានអនុម័តដោយអង្គភាពគាំពារការពារក្តី [វិធាន១១(២)(ក.៣)] ។

១៦- “សាលដីកាលើបណ្តឹងឧទ្ធរណ៍របស់សហមេតំណាងដើមបណ្តឹងរដ្ឋប្បវេណី ចំពោះដីកាសម្រេចលើសំណើរបស់ដើមបណ្តឹងរដ្ឋប្បវេណីសុំបញ្ជាក់កិច្ចស៊ើបអង្កេតទំនងនឹងទ្រព្យសម្បត្តិទាំងអស់ដែលជនត្រូវចោទមាន” របស់អង្គបុរេជំនុំជម្រះ

បញ្ជាក់ឲ្យបានច្បាស់អំពី “វិធីសាស្ត្រក្នុងការកំណត់ជនក្រីក្រ” នៅអង្គជំនុំជម្រះវិសាមញ្ញក្នុងតុលាការ កម្ពុជាឡើយ ។ ទោះបីយ៉ាងណាក៏ដោយ យើងនឹងបង្ហាញបញ្ញត្តិជាមូលដ្ឋានក្នុងការវិនិច្ឆ័យជនក្រីក្រ ដែលមានចែងក្នុងច្បាប់ស្តីពីកំណត់ជនក្រីក្រ មេធាវីនៃប្រទេសទេសកម្ពុជា ។

មាត្រា៣០ នៃច្បាប់ស្តីពីកំណត់ជនក្រីក្រ មេធាវីបានផ្តល់និយមន័យថា “ជនក្រីក្រ គឺជាជនដែលគ្មានទ្រព្យ សម្បត្តិ គ្មានប្រាក់ចំណូល ឬដែលមានប្រាក់ចំណូលមិនគ្រប់គ្រាន់សម្រាប់ផ្គត់ផ្គង់ជីវភាព ។ ការកំណត់ជន ក្រីក្រ គឺត្រូវធ្វើឡើងដោយប្រធានតុលាការ និងក្រុមប្រឹក្សាព្រឹទ្ធសភាដែលបានត្រូវការស៊ើបអង្កេតដល់ មូលដ្ឋាន” ។ យោងតាមមាត្រានេះ ជនសង្ស័យគឺត្រូវមានកម្រិតជីវភាពទាបបំផុតទើបអាចត្រូវបាន វិនិច្ឆ័យថាជាជនក្រីក្រ ។ តើលក្ខខណ្ឌនេះអាចអនុវត្តបានចំពោះជនសង្ស័យណាម្នាក់ដែលត្រូវប្រឈម នឹងការចោទប្រកាន់អំពីបទឧក្រិដ្ឋធ្ងន់ធ្ងរ ដូចមានចែងក្នុងច្បាប់ស្តីពីការបង្កើតអង្គជំនុំជម្រះវិសាមញ្ញក្នុង តុលាការកម្ពុជាដែរឬទេ? ឧទាហរណ៍ ជនសង្ស័យដែលមានដីស្រែចំការ ឬប្រាក់ចំណូលសមល្មមសម្រាប់ តែផ្គត់ផ្គង់ជីវភាព តើអាចត្រូវបានចាត់ទុកថា គឺជាជនដែលគ្មានលទ្ធភាពគ្រប់គ្រាន់ក្នុងការបង់កម្រៃ សេវាមេធាវីដែរឬទេ? ដោយការសន្និដ្ឋាន ជននោះគឺអាចទទួលបានឋានៈជាជនដែលគ្មានលទ្ធភាពគ្រប់ គ្រាន់ក្នុងការបង់កម្រៃសេវាមេធាវី ។ ដូច្នេះ លក្ខខណ្ឌដូចមានចែងក្នុងមាត្រា ៣០ ខាងលើ គឺមិនអាច អនុវត្តបានឡើយ ។ យើងអាចផ្តល់ការពន្យល់ដោយសាមញ្ញថា រឿងក្តីនៅអង្គជំនុំជម្រះវិសាមញ្ញក្នុង តុលាការកម្ពុជា គឺស្ថិតនៅក្នុងបទឧក្រិដ្ឋធ្ងន់ធ្ងរ (បទប្រល័យពូជសាសន៍ ឧក្រិដ្ឋកម្មប្រឆាំងមនុស្ស ជាតិ...) អំពើឧក្រិដ្ឋបានកើតឡើងស្ទើរគ្រប់ទីកន្លែងនៃផ្ទៃប្រទេស សំណុំរឿងមានភាពស្មុកស្មាញ... ។ ដូច្នេះគឺតម្រូវឲ្យមេធាវីការពារក្តីត្រូវមានសមត្ថភាពខ្ពស់ ដើម្បីការពារកូនក្តីរបស់ខ្លួនប្រកបដោយប្រសិទ្ធ ភាព ។ បើជនម្នាក់គ្រាន់តែមានទ្រព្យសម្បត្តិ ឬមានចំណូលត្រឹមតែអាចផ្គត់ផ្គង់ជីវភាពប្រចាំថ្ងៃ ជន

---

(ចុះថ្ងៃទី៤ ខែសីហា ឆ្នាំ២០១០ ឯកសារលេខ D193/5/5 ត្រង់កថាខណ្ឌទី៤ អាចរកបានក្នុងគេហទំព័រ: <http://www.eccc.gov.kh/search/node/D193/5/5>) បានដកស្រង់សេចក្តីសម្រេចរបស់សហចៅក្រមស៊ើបអង្កេតថា “...ផ្នែកការពារការក្តី បានរកឃើញពីពេលមុនថា ជនត្រូវចោទជាអសាធិយជន...” ។ សេចក្តីសម្រេចនេះចុះថ្ងៃទី១ ខែមីនា ឆ្នាំ២០១០ ឯកសារ D193/4 (ឯកសារនេះមិនត្រូវបានបញ្ចេញជាសាធារណៈឡើយ) ។ ក្នុងបញ្ជាក់ថា ឯកសារនានាដែលពាក់ព័ន្ធនឹង សំណើសុំស៊ើបអង្កេតទ្រព្យសម្បត្តិរបស់ជនជាប់ចោទក្នុងសំណុំរឿង ០០២ គឺត្រូវបានចាត់ថ្នាក់ថាជាឯកសារសម្ងាត់(សូម មើលឯកសារ D193/5/5 ត្រង់កថាខណ្ឌទី១) ។

១៧- ច្បាប់ស្តីពីកំណត់ជនក្រីក្រ មេធាវី ប្រកាសឲ្យប្រើដោយព្រះរាជក្រម នស/រកម/០៨៧៥/០៦ ចុះថ្ងៃទី២២ ខែសីហា ឆ្នាំ ១៩៧៥ ។

១៨- គោលការណ៍ស្តីពីតួនាទីរបស់មេធាវី ដែលត្រូវបានអនុម័តដោយសមាជិកអង្គការសហប្រជាជាតិ ត្រង់កថាខណ្ឌទី៦ ចែងថា “ជនណាក៏ដោយដែលមិនមានមេធាវី មានសិទ្ធិទទួលមេធាវីម្នាក់ដែលមានបទពិសោធន៍ និងសមត្ថភាពប្រហាក់

នោះក៏ទំនងជាមិនមានលទ្ធភាពគ្រប់គ្រាន់ក្នុងការបង្កកម្រៃសេវាមេធាវីដែលមានសមត្ថភាពសមស្របទៅនឹងលក្ខខណ្ឌតម្រូវនេះឡើយ ។

បច្ចុប្បន្ននេះ បទឧក្រិដ្ឋប្រល័យពូជសាសន៍ បទឧក្រិដ្ឋប្រឆាំងមនុស្សជាតិ និងបទឧក្រិដ្ឋសង្គ្រាម គឺត្រូវបានដាក់បញ្ចូលក្នុងក្រមព្រហ្មទណ្ឌកម្ពុជា ដោយកំណត់ទោសដាក់ពន្ធនាគារអស់មួយជីវិត ។ ដូច្នេះលក្ខណៈវិនិច្ឆ័យ និងសេចក្តីសម្រេច ដែលត្រូវបានអនុវត្តដោយអង្គភាពការពារការពារពារក្តី នឹងក្លាយជាយុត្តិសាស្ត្រដ៏សំខាន់សម្រាប់តុលាការកម្ពុជាក្នុងការកំណត់អំពីភាពក្រីក្រចំពោះជនទាំងឡាយណាដែលត្រូវបានចោទប្រកាន់នូវបទល្មើសធ្ងន់ធ្ងរទាំងនេះ ។ ពីព្រោះលក្ខខណ្ឌក្នុងការកំណត់ជនក្រីក្រដូចមានចែងក្នុងមាត្រា៣០ នៃច្បាប់ស្តីលក្ខន្តិកៈមេធាវី គឺមិនសមស្របចំពោះជនទាំងឡាយណាដែលត្រូវបានចោទប្រកាន់ពី បទឧក្រិដ្ឋប្រល័យពូជសាសន៍ បទឧក្រិដ្ឋប្រឆាំងមនុស្សជាតិ និង បទឧក្រិដ្ឋសង្គ្រាមឡើយ ។

**២) តើគម្រឹះអនុវត្ត ឬបោះបង់ចោលនូវសិទ្ធិទទួលបានមេធាវីការពារក្តីដែរ ឬទេ?**

ដូចបានបញ្ជាក់រួចមកហើយថា ការសម្រេចអនុវត្ត ឬបោះបង់ចោលនូវសិទ្ធិទទួលបានមេធាវីការពារក្តី គឺជាសេរីភាពរបស់ ជនសង្ស័យ ជនត្រូវចោទ ឬជនជាប់ចោទ ។ ដូច្នេះជនទាំងនេះត្រូវយល់ដឹងឲ្យបានច្បាស់អំពីនីតិវិធីសំខាន់ៗមួយចំនួន ដែលត្រូវអនុវត្តនៅដំណាក់កាលស៊ើបអង្កេត និងដំណាក់កាលស៊ើបសួរ ដើម្បីអាចធ្វើជាមូលដ្ឋានក្នុងការសម្រេចអនុវត្ត ឬមិនអនុវត្តសិទ្ធិទទួលបានមេធាវីការពារក្តី ។ នៅក្នុងផ្នែកនេះ យើងនឹងបង្ហាញដោយសង្ខេបអំពីនីតិវិធីសំខាន់ៗ នៅក្នុងដំណាក់កាលទាំងពីរខាងលើ និងបង្ហាញឲ្យឃើញអំពីសារៈសំខាន់ផ្សេងៗ នៅពេលដែលជនសង្ស័យ ឬជនត្រូវចោទសម្រេចទទួលយកមេធាវីការពារក្តី ។ ដោយឡែក នៅដំណាក់កាលជំនុំជម្រះក្តីយើងពុំចាំបាច់ធ្វើការបង្ហាញឡើយ ពីព្រោះច្បាប់បានដាក់ភាពត្រឹមត្រូវដល់អង្គជំនុំជម្រះក្នុងការធានាថា ការជំនុំជម្រះក្តីក្នុងបទឧក្រិដ្ឋ ជនជាប់ចោទត្រូវមានមេធាវីការពារក្តី ។

ប្រហែលទៅនឹងចំនួនបទល្មើសដែលចោទប្រកាន់មកលើខ្លួន ក្នុងគ្រប់រឿងក៏ទាំងអស់ដែលដល់ប្រយោជន៍យុត្តិធម៌តម្រូវដូច្នោះ ដើម្បីឲ្យមេធាវីនោះផ្តល់នូវជំនួយផ្នែកច្បាប់ប្រកបដោយប្រសិទ្ធភាព... ។ អាចរកបានក្នុងគេហទំព័រ :

<http://www2.ohchr.org/english/law/lawyers.htm>

១៩- ក្រមព្រហ្មទណ្ឌកម្ពុជា ត្រូវបានប្រកាសឲ្យប្រើដោយព្រះរាជក្រមលេខ នស/រកម/១១០៩/០២២ ចុះថ្ងៃទី៣០ ខែវិច្ឆិកា ឆ្នាំ២០០៩ ។ មាត្រា១៨៣ ចែងពី “បទឧក្រិដ្ឋប្រល័យពូជសាសន៍”, មាត្រា១៨៤ ចែងពី “បទឧក្រិដ្ឋប្រឆាំងមនុស្សជាតិ” និងមាត្រា១៩៣ ចែងពី “បទឧក្រិដ្ឋសង្គ្រាម” ។

២០ - សូមមើលក្រមនីតិវិធីព្រហ្មទណ្ឌកម្ពុជាត្រង់មាត្រា៣០១ និងវិធាន៨១(៤) នៃវិធានផ្ទៃក្នុង ។



### ២.១) ដំណាក់កាលស៊ើបអង្កេត

ក្នុងរឿងក្តីព្រហ្មទណ្ឌ សហព្រះរាជអាជ្ញាមានតួនាទីយ៉ាងសំខាន់ក្នុងការចោទប្រកាន់ និងស្វែងរក ភស្តុតាងដើម្បីបញ្ជាក់ពីពិរុទ្ធភាពរបស់ជនជាប់ចោទ។<sup>២១</sup> តាមរយៈតួនាទីនេះ សហព្រះរាជអាជ្ញាត្រូវ បានផ្តល់អំណាចជាច្រើនក្នុងការចាត់វិធានការផ្សេងៗ ដើម្បីប្រមូលភស្តុតាង។ សហព្រះរាជអាជ្ញាអាច ដឹកនាំដោយផ្ទាល់ ឬស្នើឲ្យនគរបាលយុត្តិធម៌ ធ្វើការស៊ើបអង្កេតបឋម ដើម្បីកំណត់ភស្តុតាងដែល បង្ហាញអំពីការប្រព្រឹត្តទុក្រិដ្ឋកម្ម។<sup>២២</sup> ដើម្បីឆ្លើយតបទៅនឹងតម្រូវការស៊ើបអង្កេតនេះ សហព្រះរាជ អាជ្ញា អាចបង្គាប់ឲ្យនគរបាលយុត្តិធម៌ធ្វើការកោះហៅ និងសួរយកចម្លើយ<sup>២៣</sup> ព្រមទាំងឃាត់ខ្លួនជនណា ម្នាក់ដែលត្រូវបានសង្ស័យថាបានចូលរួមនៅក្នុងទុក្រិដ្ឋកម្មណាមួយ ក្នុងឋានៈជាចារី ឬអ្នកសមគំនិត។<sup>២៤</sup>

ទោះបីជាយ៉ាងណាក៏ដោយ វិធាន៥១(៥) បានធានាថា នៅពេលដែលជនសង្ស័យណាម្នាក់ មានមេធាវីការពារក្តី ជននោះអាចជួបមេធាវីរបស់ខ្លួនបានរយៈពេល ៣០ នាទី មុននឹងត្រូវបាននាំទៅ បង្ហាញខ្លួននៅចំពោះមុខសហព្រះរាជអាជ្ញា។ ជាងនេះទៅទៀត មេធាវីមានសិទ្ធិមានវត្តមានក្នុងអំឡុង ពេលកូនក្តីរបស់ខ្លួនត្រូវបានឃាត់ខ្លួន។<sup>២៥</sup> ថ្វីត្បិតវិធាននេះមិនបានចែងច្បាស់ដូចវិធាន ៥៨(២) ដែល ថា “ការសួរចម្លើយជនត្រូវចោទ ត្រូវតែធ្វើឡើងដោយមានវត្តមានរបស់មេធាវី លើកលែងតែជនត្រូវ យល់ព្រមឆ្លើយដោយមិនចាំបាច់មានវត្តមានមេធាវីរបស់ខ្លួន...” ប៉ុន្តែវិធាននេះបានទទួលស្គាល់សិទ្ធិ របស់មេធាវីក្នុងការមានវត្តមាន ក្នុងអំឡុងពេលកូនក្តីរបស់ខ្លួនត្រូវបានឃាត់ខ្លួនសួរយកចម្លើយដោយ សហព្រះរាជអាជ្ញា។ អាចនិយាយបានម្យ៉ាងទៀតថា ក្នុងអំឡុងពេលសួរយកចម្លើយដោយសហព្រះ រាជអាជ្ញា ជនសង្ស័យអាចមានមេធាវីអម លើកលែងតែជននោះសម្រេចបោះបង់សិទ្ធិមានវត្តមាន របស់មេធាវីនៅពេលសួរចម្លើយនោះ ដែលការសម្រេចបោះបង់សិទ្ធិនេះ ត្រូវតែថតយកសម្លេង ឬ រូបភាព។<sup>២៦</sup> វត្តមានរបស់មេធាវីការពារក្តីនៅក្នុងដំណាក់កាលនេះ គឺពិតជាមានសារៈសំខាន់សម្រាប់ ជនសង្ស័យ ព្រោះដើម្បីធានាថា ការអនុវត្ត “សិទ្ធិនៅស្ងៀមមិនឆ្លើយតបសំណួរ” ឬ “សិទ្ធិមិនត្រូវបាន បង្ខំឲ្យឆ្លើយដាក់បន្ទុកលើខ្លួនឯង” គឺត្រូវបានគោរព។

២១- វិធាន ៨៧(១) នៃវិធានផ្ទៃក្នុង  
២២- វិធាន ៥០(១) នៃវិធានផ្ទៃក្នុង  
២៣- វិធាន ៥០(៤) នៃវិធានផ្ទៃក្នុង  
២៤- វិធាន ៥១(១) នៃវិធានផ្ទៃក្នុង  
២៥- វិធាន ៥១(៥) នៃវិធានផ្ទៃក្នុង

២៦- វិធាន ២៥(១) ចែងថា “ក្នុងគ្រប់កាលៈទេសៈដែលអាចធ្វើទៅបាន នៅពេលសហព្រះរាជអាជ្ញា ឬសហចៅក្រម ស៊ើបអង្កេតសួរយកចម្លើយពីជនសង្ស័យ ឬជនត្រូវចោទ ត្រូវតែថតយកសំឡេង ឬរូបភាព” ។ ចំណុច(១) នៃវិធាននេះ បានបន្ថែមថា “ការបោះបង់សិទ្ធិមានវត្តមានមេធាវីក្នុងពេលសួរចម្លើយ ត្រូវថតយកសំឡេង ឬរូបភាព” ។

**២.២) ដំណាក់កាលស៊ើបសួរ**

នេះជាដំណាក់កាលសំខាន់មួយ ដែលជនម្នាក់អាចត្រូវបានសហចៅក្រមស៊ើបអង្កេតសម្រេចលើកលែងការចោទប្រកាន់ និងដោះលែងឲ្យមានសេរីភាព ឬសម្រេចចោទប្រកាន់ និងបញ្ជូនរឿងទៅជំនុំជម្រះ តាមរយៈដីកាដោះស្រាយ។ សហចៅក្រមស៊ើបអង្កេតមានតួនាទីយ៉ាងសំខាន់ក្នុងការស៊ើបសួរស្វែងរកភស្តុតាង(ទាំងភស្តុតាងដាក់បន្ទុក និងភស្តុតាងដោះបន្ទុក) ដើម្បីធ្វើជាមូលដ្ឋានក្នុងការចេញដីកាដោះស្រាយ។ តាមរយៈតួនាទីនេះ សហចៅក្រមស៊ើបអង្កេតត្រូវបានផ្តល់អំណាចយ៉ាងច្រើនក្នុងការដឹកនាំកិច្ចស៊ើបសួរ ដើម្បីនាំទៅរកការបញ្ជាក់ការពិតនៃរឿងក្តី។ សហចៅក្រមស៊ើបអង្កេតអាចកោះហៅ និងសួរយកចម្លើយ ជនសង្ស័យ ជនត្រូវចោទ ជនរងគ្រោះ សាក្សី ស្វែងរកមតិយោបល់ពីអ្នកជំនាញ ប្រមូលវត្ថុតាងផ្សេងៗ និងដឹកនាំកិច្ចស៊ើបសួរចុះដល់ទឹកដីកើតហេតុ។ ក្នុងការអនុវត្តតួនាទីរបស់ខ្លួន សហចៅក្រមស៊ើបអង្កេតអាចចេញដីកាបង្គាប់ឲ្យចូលខ្លួន ដីកាបង្គាប់ឲ្យនាំខ្លួន ដីកាបង្គាប់ឲ្យចាប់ខ្លួន ដីកាបង្គាប់ឲ្យឃុំខ្លួន<sup>២៧</sup> ដីកាសម្រេចឃុំខ្លួនបណ្តោះអាសន្ន ដីកាដាក់ឲ្យស្ថិតនៅក្រោមការត្រួតពិនិត្យតាមផ្លូវតុលាការ ។ល។ ដែលដីកាទាំងនេះគឺសុទ្ធតែប៉ះពាល់ដល់សិទ្ធិសេរីភាពរបស់ជនត្រូវចោទ។

ទោះបីយ៉ាងណាក៏ដោយ នៅពេលដែលជនត្រូវចោទមានមេធាវីការពារក្តី នីតិវិធីនៃការសួរយកចម្លើយជនត្រូវចោទ គឺត្រូវបានកំណត់យ៉ាងតឹងរឹងបំផុត។ វិធាន ៥៨(២) នៃវិធានផ្ទៃក្នុងចែងថា “ការសួរចម្លើយជនត្រូវចោទ ត្រូវតែធ្វើឡើងដោយមានវត្តមានរបស់មេធាវី លើកលែងតែជនត្រូវចោទយល់ព្រមឆ្លើយដោយមិនចាំបាច់មានវត្តមានមេធាវីរបស់ខ្លួន និងត្រូវសរសេរចូលក្នុងកំណត់ហេតុជាលាយលក្ខណ៍អក្សរមួយដោយឡែក ដោយមានហត្ថលេខា ឬស្នាមម្រាមដែររបស់ជនត្រូវចោទ ហើយត្រូវដាក់ចូលក្នុងសំណុំរឿង។ ការយល់ព្រមឆ្លើយដោយមិនចាំបាច់មានវត្តមានមេធាវីរបស់ជនត្រូវចោទ ត្រូវថតទុក...”<sup>២៨</sup> កថាខណ្ឌទី៣ បានចែងបន្ថែមថា “ក្នុងករណីបន្ទាន់ ដោយមានការយល់ព្រមពីជនត្រូវចោទសហចៅក្រមស៊ើបអង្កេតអាចសួរយកចម្លើយជនត្រូវចោទដោយមិនចាំបាច់មានវត្តមានរបស់មេធាវី។ ស្ថានភាពបន្ទាន់ កើតមានឡើងនៅពេលណាដែលមានការជឿជាក់យ៉ាងច្បាស់ថា អាចបាត់បង់ជារៀងរហូតនូវភស្តុតាង នៅខណៈពេលរងចាំមេធាវីមកដល់ ដូចជាជនត្រូវចោទជិតដល់ពេលស្លាប់

២៧- វិធាន ៥៥(៥)(ក) នៃវិធានផ្ទៃក្នុង  
២៨- វិធាន ៥៥(៥)(ឃ) នៃវិធានផ្ទៃក្នុង  
២៩- វិធាន ៦៣ នៃវិធានផ្ទៃក្នុង  
៣០- វិធាន ៦៥ នៃវិធានផ្ទៃក្នុង  
៣១- វិធាន ៥៨(២) នៃវិធានផ្ទៃក្នុង

ជាដើម» ។ យោងតាមវិធាន ៥៨(២,៣) នេះ នៅពេលជនត្រូវចោទបានសម្រេចអនុវត្តសិទ្ធិទទួលបាន មេធាវីការពារក្តីនោះ សហចៅក្រមស៊ើបអង្កេតមិនអាចសួរយកចម្លើយពីជនត្រូវចោទ ដោយគ្មាន វត្តមានរបស់មេធាវីបានឡើយ លើកលែងតែជនត្រូវចោទនោះ «យល់ព្រមឆ្លើយដោយមិនចាំបាច់មាន វត្តមានរបស់មេធាវី» ឬ «មានករណីបន្ទាន់» តែប៉ុណ្ណោះ ។ ដូចបានបញ្ជាក់ម្តងរួចហើយថា វត្តមាន របស់មេធាវីក្នុងអំឡុងពេលកូនក្តីរបស់ខ្លួនត្រូវបានសួរយកចម្លើយដោយសហព្រះរាជអាជ្ញា ឬសហចៅ ក្រមស៊ើបអង្កេត គឺមានសារៈសំខាន់ដើម្បីធានាថា ការអនុវត្តសិទ្ធិនៅស្ងៀមមិនឆ្លើយតបសំណួរ សិទ្ធិមិន ត្រូវបានបង្ខំឱ្យឆ្លើយដាក់បន្ទុកលើខ្លួនឯង ឬសិទ្ធិផ្សេងៗ ទៀតរបស់ជនត្រូវចោទគឺមិនត្រូវរំលោភបំពាន ។

នៅក្នុងដំណាក់កាលស៊ើបសួរនេះ មេធាវីមានតួនាទីយ៉ាងសំខាន់ក្នុងការការពារកូនក្តីរបស់ខ្លួន ។ ក្រៅពីសិទ្ធិមានវត្តមានក្នុងអំឡុងពេលសហចៅក្រមស៊ើបអង្កេតសួរយកចម្លើយកូនក្តីរបស់ខ្លួន មេធាវី ការពារក្តីមានសិទ្ធិផ្តល់ការពិគ្រោះយោបល់ដល់ជនត្រូវចោទ មុនពេលជននោះត្រូវបាននាំទៅសួរចម្លើយ នៅចំពោះមុខសហចៅក្រមស៊ើបអង្កេត ។<sup>៣២</sup> សំខាន់ជាងនេះទៀត មេធាវីមានសិទ្ធិពិនិត្យមើលសំណុំ រឿងច្បាប់ដើម និងថតចម្លងសំណុំរឿងបានគ្រប់ពេលវេលា ។<sup>៣៣</sup> វិធាន ៥៥(៦) ចែងថា «...សហព្រះ រាជអាជ្ញា និងមេធាវីរបស់ភាគីទាំងអស់ មានសិទ្ធិគ្រប់ពេលវេលាក្នុងការពិនិត្យ និងថតចម្លងសំណុំរឿង ក្រោមការឃ្នាំមើលរបស់ក្រុមបញ្ជីនៃការិយាល័យសហចៅក្រមស៊ើបអង្កេតក្នុងម៉ោងធ្វើការ និងគោរព ទៅតាមបទដ្ឋានរបស់អង្គជំនុំជម្រះវិសាមញ្ញ» ។ យោងតាមវិធាននេះ គឺមានតែ «សហព្រះរាជអាជ្ញា» និង «មេធាវីរបស់ភាគី» ប៉ុណ្ណោះ ដែលមានសិទ្ធិពិនិត្យមើល និងថតចម្លងសំណុំរឿង ។ ចំណែកជនត្រូវ ចោទ ឬដើមបណ្តឹងរដ្ឋប្បវេណី ដែលជាភាគី គឺមិនត្រូវបានរាប់បញ្ចូលនៅក្នុងសិទ្ធិនេះឡើយ ។ ក្នុង បញ្ជាក់ថាពាក្យ «ភាគី» គឺសំដៅទៅលើ សហព្រះរាជអាជ្ញា ជនត្រូវចោទ ជនជាប់ចោទ និងដើមបណ្តឹង រដ្ឋប្បវេណី ។<sup>៣៤</sup> ការទទួលបានព័ត៌មានគ្រប់គ្រាន់(ភស្តុតាងផ្សេងៗ) ពីសំណុំរឿង គឺមានសារៈសំខាន់បំផុត សម្រាប់ជនត្រូវចោទ ដើម្បីត្រៀមការពារខ្លួនទុកជាមុន ។

តួនាទីដ៏សំខាន់មួយទៀតរបស់មេធាវីការពារក្តី គឺការចូលរួមក្នុងសវនាការតទល់គ្នានៅចំពោះ មុខសហចៅក្រមស៊ើបអង្កេត ដែលសវនាការនេះអាចឈានទៅដល់ការសម្រេចឃុំខ្លួនជនត្រូវចោទជា បណ្តោះអាសន្ន ឬដោះលែងឱ្យមានសេរីភាព ។ វិធាន ៦៣(១) (ក) ចែងថា «សហចៅក្រមស៊ើបអង្កេត អាចសម្រេចឃុំខ្លួនជនត្រូវចោទជាបណ្តោះអាសន្នក្រោយពេលមានសវនាការតទល់គ្នា ។ .....ក្នុងសវនា ការតទល់គ្នានេះ សហចៅក្រមស៊ើបអង្កេតត្រូវស្តាប់ សហព្រះរាជអាជ្ញា ជនត្រូវចោទ និងមេធាវីជន

៣២- វិធាន ៥៧(១) នៃវិធានផ្ទៃក្នុង  
៣៣- វិធាន ៥៥(៦,១១) នៃវិធានផ្ទៃក្នុង  
៣៤- សូមមើលសន្ទនាក្រុមនៃវិធានផ្ទៃក្នុងរបស់អង្គជំនុំជម្រះវិសាមញ្ញក្នុងតុលាការកម្ពុជា ត្រង់ទំព័រ១៣៦ ។

ត្រូវចោទ ។ នៅពេលបញ្ចប់សវនាការតទល់គ្នា សហចៅក្រមស៊ើបអង្កេតត្រូវសម្រេចអំពីការឃុំខ្លួន  
បណ្តោះអាសន្ន ។ ប្រសិនបើសហចៅក្រមស៊ើបអង្កេតសម្រេចមិនឃុំខ្លួនបណ្តោះអាសន្ន ជនត្រូវចោទ  
ត្រូវបានដោះលែងឲ្យមានសេរីភាព...»<sup>៣៥</sup> ។ ជាងនេះទៅទៀត ក្នុងករណីជនត្រូវចោទត្រូវបានសម្រេច  
ឃុំខ្លួនបណ្តោះអាសន្ន ក្នុងអំឡុងពេលនៃការឃុំខ្លួននោះ មេធាវីអាចធ្វើសំណើទៅសហចៅក្រមស៊ើប  
អង្កេតសុំឲ្យដោះលែងកូនក្តីរបស់ខ្លួនបានគ្រប់ពេលវេលា ។<sup>៣៦</sup>

**៣) ការអនុវត្តថវិកាស្តង់ដារសំណុំរឿង ០០៣ និង ០០៤**

បច្ចុប្បន្នសំណុំរឿង ០០៣ និង ០០៤ គឺកំពុងស្ថិតនៅក្រោមការស៊ើបសួររបស់សហចៅក្រម  
ស៊ើបអង្កេត ។ ឈ្មោះជនសង្ស័យនៅក្នុងសំណុំរឿងទាំងពីរនេះ គឺត្រូវបានការិយាល័យសហព្រះរាជ  
អាជ្ញាបញ្ជូនទៅការិយាល័យសហចៅក្រមស៊ើបអង្កេតនៅថ្ងៃទី៧ ខែកញ្ញា ឆ្នាំ២០០៧ ដើម្បីធ្វើការ  
ស៊ើបសួរ និងចោទប្រកាន់បន្ថែម ។ នៅថ្ងៃទី២៧ ខែមេសា ឆ្នាំ២០១១ សហចៅក្រមស៊ើបអង្កេតបាន  
ចេញសេចក្តីជូនដំណឹងស្តីពីការបិទបញ្ចប់ការស៊ើបសួរលើសំណុំរឿងទាំងពីរនេះ ។ ចាប់ពីទទួលបានសំណុំ  
រឿងនៅថ្ងៃទី៧ ខែកញ្ញា ឆ្នាំ២០០៧ រហូតដល់ថ្ងៃចេញសេចក្តីជូនដំណឹងស្តីពីការបិទបញ្ចប់ការស៊ើបសួរ  
នេះ សហចៅក្រមស៊ើបអង្កេតបានបើកកិច្ចស៊ើបសួរលើសំណុំរឿងទាំងនេះ ដោយគ្មានវត្តមានរបស់  
មេធាវីការពារក្តី ។<sup>៣៧</sup> ក្នុងករណីនេះ ទោះបីជនត្រូវចោទនៅក្នុងសំណុំរឿងទាំងពីរនេះមិនទាន់ត្រូវបាននាំ  
មកឃុំខ្លួននៅមន្ទីរឃុំឃាំងរបស់អង្គជំនុំជម្រះវិសាមញ្ញក្នុងតុលាការកម្ពុជា ប៉ុន្តែសិទ្ធិមួយចំនួនរបស់ជន  
ត្រូវចោទដូចបានរៀបរាប់នៅក្នុងចំណុចទី២ខាងលើ គឺត្រូវបានបាត់បង់ ។ ការខាតបង់នេះ ជាក់ស្តែង  
ណាស់គឺបណ្តាលមកពីជនត្រូវចោទទាំងនោះមិនមានមេធាវីការពារក្តី ។ ថ្វីត្បិតការិយាល័យសហចៅក្រម  
ស៊ើបអង្កេតត្រូវបានទទួលស្គាល់ថា ជាស្ថាប័នមួយដែលមានតួនាទីយ៉ាងសំខាន់ក្នុងការស៊ើបអង្កេតដោយ  
ស្មើភាពទាំងភស្តុតាងដាក់បន្តក និងដោះបន្តក ព្រមទាំងដឹកនាំកិច្ចស៊ើបសួរដោយអនាគតិ ដើម្បីនាំទៅរក  
ការបញ្ជាក់ការពិតនៃរឿងក្តីដោយ ប៉ុន្តែសម្រាប់ការអនុវត្ត គឺនៅតែមានភាពខ្វះចន្លោះ ។<sup>៣៨</sup> ដូច្នោះ

៣៥- វិធាន ៦៣(១) (ក) នៃវិធានផ្ទៃក្នុង

៣៦- វិធាន ៦៤(២) នៃវិធានផ្ទៃក្នុង

៣៧- សូមមើល “សំណើរបស់អង្គការពារការពារការពារក្តី សុំផ្អាកដំណើរការនីតិវិធីនៅចំពោះមុខអង្គបុរេជំនុំជម្រះ និងសុំឲ្យ  
មានវិធានការទាក់ទងនឹងការតំណាងប្រកបដោយប្រសិទ្ធភាពជូនជនសង្ស័យក្នុងសំណុំរឿង ០០៣” ចុះថ្ងៃទី២៧ ខែកក្កដា  
ឆ្នាំ២០១១ ឯកសារលេខ ១) ត្រង់កថាខណ្ឌទី៧ ។ អាចរកបានក្នុងគេហទំព័រ [www.eccc.gov.kh/document/court/16445](http://www.eccc.gov.kh/document/court/16445)

៣៨- វិធាន ៥៥(៥) នៃវិធានផ្ទៃក្នុង

៣៩- សវនាការស្តាប់សក្តីកម្មរបស់សាក្សីក្នុងសំណុំរឿង ០០២ បានបញ្ជាក់ថា ការសួរយកចម្លើយរបស់សាក្សីដោយ  
អ្នកស៊ើបអង្កេត គឺនៅមានភាពខ្វះចន្លោះមួយចំនួន ។ ជាក់ស្តែងសវនាការស្តាប់សក្តីកម្មរបស់សាក្សី និង សុំផង សក្តីកម្ម  
មួយចំនួនដែលសាក្សីបានផ្តល់ជូនសហចៅក្រមស៊ើបអង្កេត ត្រូវបានសាក្សីប្រកាសលុបចោលនៅចំពោះមុខអង្គជំនុំជម្រះ

នៅក្នុងដំណាក់កាលស៊ើបសួរ មេធាវីមានតួនាទីយ៉ាងសំខាន់ក្នុងការរួមចំណែកធ្វើឲ្យកិច្ចស៊ើបសួរកាន់តែមានភាពសុក្រិត និងមានប្រសិទ្ធភាព។

គួរបញ្ជាក់ថាពេលបច្ចុប្បន្ន មេធាវីការពារក្តីត្រូវបានតែងតាំងសម្រាប់ជនត្រូវចោទមួយចំនួននៅក្នុងសំណុំរឿង០០៣ និង០០៤។ នៅថ្ងៃទី១៤ ខែធ្នូ ឆ្នាំ២០១២ អង្គភាពគាំពារការពារក្តីបានប្រកាសតែងតាំងលោក អាង ឧត្តម និងលោក ម៉ែឃើល កាណារ៉ាស ជាមេធាវីសម្រាប់ការពារក្តីជូនជនត្រូវចោទមួយរូប(ឈ្មោះរបស់ជនត្រូវចោទ ត្រូវបានរក្សាការសម្ងាត់) នៅក្នុងសំណុំរឿង០០៣។<sup>៤០</sup> ចំណែកលោក ម៉ុ លុជ្ជ <sup>៤១</sup> និងលោក Goran Sluiter <sup>៤២</sup> ក៏ត្រូវបានតែងតាំងជាមេធាវីការពារក្តីសម្រាប់ជនត្រូវចោទនៅក្នុងសំណុំរឿង០០៤។

## ដោយ បាន ប្រាថ្នា ពិនិត្យដោយ វ៉ាន់ថាន់ ពេជារ៉ា និង ឆាន់ យុ

---

សាលាដំបូង។ សាក្សីបានលើកសំណើថា «...សំណូមពរឲ្យអង្គសវនាការលុបចោលនូវពាក្យទាំងឡាយណាដែលខ្ញុំបានផ្តល់បទសម្ភាសន៍ជូនចៅក្រមស៊ើបអង្កេត គ្រប់ពាក្យទាំងអស់នៅក្នុងបទសម្ភាសន៍ហ្នឹងដែលមានពាក្យ ប្រហែល អាច ឬតាមខ្ញុំស្មាន ចេញទៅកុំទុកជាការ ពីព្រោះខ្ញុំមិនបានដឹង»។ សូមមើលប្រតិចារិកថ្ងៃទី៥ ខែកញ្ញា ឆ្នាំ២០១២ ត្រង់ទំព័រ៥៨ និង៥៩។ អាចរកបានក្នុងគេហទំព័រ <http://www.eccc.gov.kh/document/court/22495> ។

៤០ - សូមមើលសេចក្តីប្រកាសព័ត៌មានចុះថ្ងៃទី១៤ ខែធ្នូ ឆ្នាំ២០១២។ អាចរកបានក្នុងគេហទំព័រ [www.eccc.gov.kh/articles/25199](http://www.eccc.gov.kh/articles/25199)

៤១ - លោក ម៉ុ លុជ្ជ ត្រូវបានប្រកាសតែងតាំងជាមេធាវីការពារក្តីសម្រាប់ជនត្រូវចោទមួយនៅក្នុងសំណុំរឿង០០៤ នៅថ្ងៃទី៣ ខែឧសភា ឆ្នាំ២០១២។ អាចបានក្នុងគេហទំព័រ <http://www.eccc.gov.kh/articles/19324>

៤២ - លោក Goran Sluiter ត្រូវបានប្រកាសតែងតាំងជាមេធាវីការពារក្តីសម្រាប់ជនត្រូវចោទមួយនៅក្នុងសំណុំរឿង០០៤ នៅថ្ងៃទី៥ ខែតុលា ឆ្នាំ២០១២។ អាចរកបានក្នុងគេហទំព័រ <http://www.eccc.gov.kh/articles/22967>